

---

Indrakshi Stotram

—  
ಇಂದ್ರಾಕ್ಷೀಸ್ತೋತ್ರಂ  
—

Document Information



---

Text title : i.ndrAkShI stotram 1

File name : indrAkshi.itx

Category : devii, otherforms, stotra, devI

Location : doc\_devii

Author : Traditional

Proofread by : Ravin Bhalekar ravibhalekar at hotmail.com, Usha Rani Sanka

Latest update : May 08, 2006, January 29, 2017

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

September 4, 2023

*sanskritdocuments.org*

---



ಇಂದ್ರಾಕ್ಷೀಸ್ತೋತ್ರಂ



ಶ್ರೀಗಣೇಶಾಯ ನಮಃ .

ಪೂರ್ವನ್ಯಾಸಃ

ಅಸ್ಯ ಶ್ರೀ ಇಂದ್ರಾಕ್ಷೀಸ್ತೋತ್ರಮಹಾಮಂತ್ರಸ್ಯ,  
ಶಚೀಪುರಂದರ ಋಷಿಃ, ಅನುಷ್ಠುಪ್ ಭಂದಃ,  
ಇಂದ್ರಾಕ್ಷೀ ದುರ್ಗಾ ದೇವತಾ, ಲಕ್ಷ್ಮೀಬೀಜಂ,  
ಭುವನೇಶ್ವರೀತಿ ಶಕ್ತಿಃ, ಭವಾನೀತಿ ಕೀಲಕಂ ,  
ಇಂದ್ರಾಕ್ಷೀಪ್ರಸಾದಸಿದ್ಧ್ಯರ್ಥೇ ಜಪೇ ವಿನಿಯೋಗಃ .

ಕರನ್ಯಾಸಃ -

ಓಂ ಇಂದ್ರಾಕ್ಷೀತ್ಯಂಗುಷ್ಠಾಭ್ಯಾಂ ನಮಃ .  
ಓಂ ಮಹಾಲಕ್ಷ್ಮೀತಿ ತರ್ಜನೀಭ್ಯಾಂ ನಮಃ .  
ಓಂ ಮಾಹೇಶ್ವರೀತಿ ಮಧ್ಯಮಾಭ್ಯಾಂ ನಮಃ .  
ಓಂ ಅಂಬುಜಾಕ್ಷೀತ್ಯನಾಮಿಕಾಭ್ಯಾಂ ನಮಃ .  
ಓಂ ಕಾತ್ಯಾಯನೀತಿ ಕನಿಷ್ಠಿಕಾಭ್ಯಾಂ ನಮಃ .  
ಓಂ ಕೌಮಾರೀತಿ ಕರತಲಕರಪೃಷ್ಠಾಭ್ಯಾಂ ನಮಃ ..

ಅಂಗನ್ಯಾಸಃ -

ಓಂ ಇಂದ್ರಾಕ್ಷೀತಿ ಹೃದಯಾಯ ನಮಃ .  
ಓಂ ಮಹಾಲಕ್ಷ್ಮೀತಿ ಶಿರಸೇ ಸ್ವಾಹಾ .  
ಓಂ ಮಾಹೇಶ್ವರೀತಿ ಶಿಖಾಯೈ ವಷಟ್ .  
ಓಂ ಅಂಬುಜಾಕ್ಷೀತಿ ಕವಚಾಯ ಹುಂ .  
ಓಂ ಕಾತ್ಯಾಯನೀತಿ ನೇತ್ರತ್ರಯಾಯ ವೌಷಟ್ .  
ಓಂ ಕೌಮಾರೀತಿ ಅಸ್ತ್ರಾಯ ಫಟ್ .  
ಓಂ ಭೂರ್ಭುವಃ ಸ್ವರೋಂ ಇತಿ ದಿಗ್ಬಂಧಃ ..

ಧ್ಯಾನಂ-

ನೇತ್ರಾಣಾಂ ದಶಭಿಶ್ಚತೈಃ ಪರಿವೃತಾಮತ್ಯುಗ್ರಚರ್ಮಾಂಬರಾಂ  
ಹೇಮಾಭಾಂ ಮಹತೀಂ ವಿಲಂಬಿತಶಿಖಾಮಾಮುಕ್ತಕೇಶಾನ್ವಿತಾಂ .  
ಘಂಟಾಮಂಡಿತ-ಪಾದಪದ್ಮಯುಗಲಾಂ ನಾಗೇಂದ್ರ-ಕುಂಭಸ್ತನೀಂ

ಇಂದ್ರಾಕ್ಷೀಂ ಪರಿಚಿಂತಯಾಮಿ ಮನಸಾ ಕಲ್ಪೋಕ್ತಸಿದ್ಧಿಪ್ರದಾಂ ..  
 ಇಂದ್ರಾಕ್ಷೀಂ ದ್ವಿಭುಜಾಂ ದೇವೀಂ ಪೀತವಸ್ತ್ರದ್ವಯಾನ್ವಿತಾಂ .  
 ವಾಮಹಸ್ತೇ ವಜ್ರಧರಾಂ ದಕ್ಷಿಣೇನ ವರಪ್ರದಾಂ ..  
 ಇಂದ್ರಾಕ್ಷೀಂ ಸಹಸ್ರಯುವತೀಂ ನಾನಾಲಂಕಾರ-ಭೂಷಿತಾಂ .  
 ಪ್ರಸನ್ನವದನಾಂಭೋಜಾಮಪ್ಸರೋಗಣ-ಸೇವಿತಾಂ ..  
 ದ್ವಿಭುಜಾಂ ಸೌಮ್ಯವದನಾಂ ಪಾಶಾಂಕುಶಧರಾಂ ಪರಾಂ .  
 ತೈಲೋಕ್ಯಮೋಹಿನೀಂ ದೇವೀಮಿಂದ್ರಾಕ್ಷೀನಾಮಕೀರ್ತಿತಾಂ ..  
 ಪೀತಾಂಬರಾಂ ವಜ್ರಧರೈಕಹಸ್ತಾಂ ನಾನಾವಿಧಾಲಂಕರಣಾಂ ಪ್ರಸನ್ನಾಂ .  
 ತ್ವಾಮಪ್ಸರಸ್ಸೇವಿತ-ಪಾದಪದ್ಮಾಮಿಂದ್ರಾಕ್ಷಿ ವಂದೇ ಶಿವಧರ್ಮಪತ್ನೀಂ ..  
 ಇಂದ್ರಾದಿಭಿಃ ಸುರೈರ್ವಂದ್ಯಾಂ ವಂದೇ ಶಂಕರವಲ್ಲಭಾಂ .  
 ಏವಂ ಧ್ಯಾತ್ವಾ ಮಹಾದೇವೀಂ ಜಪೇತ್ ಸರ್ವಾರ್ಥಸಿದ್ಧಯೇ ..  
 ಲಂ ಪೃಥಿವ್ಯಾತ್ಮನೇ ಗಂಧಂ ಸಮರ್ಪಯಾಮಿ .  
 ಹಂ ಆಕಾಶಾತ್ಮನೇ ಪುಷ್ಪೈಃ ಪೂಜಯಾಮಿ .  
 ಯಂ ವಾಯ್ವಾತ್ಮನೇ ಧೂಪಮಾಘ್ರಾಪಯಾಮಿ .  
 ರಂ ಅಗ್ನ್ಯಾತ್ಮನೇ ದೀಪಂ ದರ್ಶಯಾಮಿ .  
 ವಂ ಅಮೃತಾತ್ಮನೇ ಅಮೃತಂ ಮಹಾನೈವೇದ್ಯಂ ನಿವೇದಯಾಮಿ .  
 ಸಂ ಸರ್ವಾತ್ಮನೇ ಸರ್ವೋಪಚಾರ-ಪೂಜಾಂ ಸಮರ್ಪಯಾಮಿ .  
 ವಜ್ರಿಣೀ ಪೂರ್ವತಃ ಪಾತು ಚಾಗ್ನೀಯ್ಯಾಂ ಪರಮೇಶ್ವರೀ .  
 ದಂಡಿನೀ ದಕ್ಷಿಣೇ ಪಾತು ನೈರೃತ್ಯಾಂ ಪಾತು ಖಡ್ಗಿನೀ .. 1..  
 ಪಶ್ಚಿಮೇ ಪಾಶಧಾರೀ ಚ ದ್ವಜಸ್ಥಾ ವಾಯು-ದಿಜ್ಞುಖೇ .  
 ಕೌಮೋದಕೀ ತಥೋದೀಚ್ಯಾಂ ಪಾತ್ವೈಶಾನ್ಯಾಂ ಮಹೇಶ್ವರೀ .. 2..  
 ಉರ್ಧ್ವದೇಶೇ ಪದ್ಮಿನೀ ಮಾಮಧಸ್ತಾತ್ ಪಾತು ವೈಷ್ಣವೀ .  
 ಏವಂ ದಶ-ದಿಶೋ ರಕ್ಷೇತ್ ಸರ್ವದಾ ಭುವನೇಶ್ವರೀ .. 3..  
 ಇಂದ್ರ ಉವಾಚ .  
 ಇಂದ್ರಾಕ್ಷೀ ನಾಮ ಸಾ ದೇವೀ ದೈವತೈಃ ಸಮುದಾಹೃತಾ .  
 ಗೌರೀ ಶಾಕಂಭರೀ ದೇವೀ ದುರ್ಗಾ ನಾಮ್ನೀತಿ ವಿಶ್ರುತಾ .. 4..  
 ನಿತ್ಯಾನಂದಾ ನಿರಾಹಾರಾ ನಿಷ್ಕಲಾಯೈ ನಮೋಽಸ್ತು ತೇ .  
 ಕಾತ್ಯಾಯನೀ ಮಹಾದೇವೀ ಚಂದ್ರಘಂಟಾ ಮಹಾತಪಾಃ .. 5..  
 ಸಾವಿತ್ರೀ ಸಾ ಚ ಗಾಯತ್ರೀ ಬ್ರಹ್ಮಾಣೀ ಬ್ರಹ್ಮವಾದಿನೀ .  
 ನಾರಾಯಣೀ ಭದ್ರಕಾಲೀ ರುದ್ರಾಣೀ ಕೃಷ್ಣಪಿಂಗಲಾ .. 6..  
 ಅಗ್ನಿಜ್ವಾಲಾ ರೌದ್ರಮುಖೀ ಕಾಲರಾತ್ರಿಸ್ತಪಸ್ವಿನೀ .

ಮೇಘಸ್ತ್ಯಾಮಾ ಸಹಸ್ರಾಕ್ಷೀ ವಿಕಟಾಂಗೀ ಜಡೋದರೀ .. 7.. (ವಿಕಾರಾಂಗೀ)  
 ಮಹೋದರೀ ಮುಕ್ತಕೇಶೀ ಘೋರರೂಪಾ ಮಹಾಬಲಾ .  
 ಅಜಿತಾ ಭದ್ರದಾನಂತಾ ರೋಗಹರ್ತ್ರಿ ಶಿವಪ್ರದಾ .. 8..  
 ಶಿವದೂತೀ ಕರಾಲೀ ಚ ಪ್ರತ್ಯಕ್ಷ-ಪರಮೇಶ್ವರೀ .  
 ಇಂದ್ರಾಣೀ ಇಂದ್ರರೂಪಾ ಚ ಇಂದ್ರಶಕ್ತಿಃ ಪರಾಯಣಾ .. 9..  
 ಸದಾ ಸಮೋಹಿನೀ ದೇವೀ ಸುಂದರೀ ಭುವನೇಶ್ವರೀ .  
 ಏಕಾಕ್ಷರೀ ಪರಬ್ರಹ್ಮಸ್ಥೂಲಸೂಕ್ಷ್ಮ-ಪ್ರವರ್ಧಿನೀ .. 10..  
 ರಕ್ಷಾಕರೀ ರಕ್ತದಂತಾ ರಕ್ತಮಾಲ್ಯಾಂಬರಾ ಪರಾ .  
 ಮಹಿಷಾಸುರ-ಹಂತ್ರೀ ಚ ಚಾಮುಂಡಾ ಖಡ್ಗಧಾರಿಣೀ .. 11..  
 ವಾರಾಹೀ ನಾರಸಿಂಹೀ ಚ ಭೀಮಾ ಭೈರವನಾದಿನೀ .  
 ಶ್ರುತಿಃ ಸ್ಮೃತಿರ್ಧೃತಿರ್ಮೇಧಾ ವಿದ್ಯಾ ಲಕ್ಷ್ಮೀಃ ಸರಸ್ವತೀ .. 12..  
 ಅನಂತಾ ವಿಜಯಾಪರ್ಣಾ ಮಾನಸ್ತೋಕಾಪರಾಜಿತಾ .  
 ಭವಾನೀ ಪಾರ್ವತೀ ದುರ್ಗಾ ಹೈಮವತ್ಯಂಬಿಕಾ ಶಿವಾ .. 13..  
 ಶಿವಾ ಭವಾನೀ ರುದ್ರಾಣೀ ಶಂಕರಾರ್ಥ-ಶರೀರಿಣೀ .  
 ಐರಾವತಗಜಾರೂಢಾ ವಜ್ರಹಸ್ತಾ ವರಪ್ರದಾ .. 14..  
 ನಿತ್ಯಾ ಸಕಲ-ಕಲ್ಯಾಣೀ ಸರ್ವೈಶ್ವರ್ಯ-ಪ್ರದಾಯಿನೀ .  
 ದಾಕ್ಷಾಯಣೀ ಪದ್ಮಹಸ್ತಾ ಭಾರತೀ ಸರ್ವಮಂಗಲಾ .. 15..  
 ಕಲ್ಯಾಣೀ ಜನನೀ ದುರ್ಗಾ ಸರ್ವದುರ್ಗವಿನಾಶಿನೀ . (ಸರ್ವದುಃಖವಿನಾಶಿನೀ)  
 ಇಂದ್ರಾಕ್ಷೀ ಸರ್ವಭೂತೇಶೀ ಸರ್ವರೂಪಾ ಮನೋನ್ಮನೀ .. 16..  
 ಮಹಿಷಮಸ್ತಕ-ನೃತ್ಯ-ವಿನೋದನ-ಸ್ಫುಟರಣನ್ಮಣಿ-ನೂಪುರ-ಪಾದುಕಾ .  
 ಜನನ-ರಕ್ಷಣ-ಮೋಕ್ಷವಿಧಾಯಿನೀ ಜಯತು ಶುಂಭ-ನಿಶುಂಭ-ನಿಷೂದಿನೀ .. 17..  
 ಸರ್ವಮಂಗಲ-ಮಾಂಗಲ್ಯೇ ಶಿವೇ ಸರ್ವಾರ್ಥ-ಸಾಧಿಕೇ .  
 ಶರಣ್ಯೇ ತ್ವಂಬಕೇ ದೇವಿ ನಾರಾಯಣಿ ನಮೋಽಸ್ತುತೇ .. 18..  
 ಓಂ ಹ್ರೀಂ ಶ್ರೀಂ ಇಂದ್ರಾಕ್ಷೈ ನಮಃ. ಓಂ ನಮೋ ಭಗವತಿ, ಇಂದ್ರಾಕ್ಷಿ,  
 ಸರ್ವಜನ-ಸಮೋಹಿನಿ, ಕಾಲರಾತ್ರಿ, ನಾರಸಿಂಹಿ, ಸರ್ವಶತ್ರುಸಂಹಾರಿಣಿ .  
 ಅನಲೇ, ಅಭಯೇ, ಅಜಿತೇ, ಅಪರಾಜಿತೇ,  
 ಮಹಾಸಿಂಹವಾಹಿನಿ, ಮಹಿಷಾಸುರಮರ್ದಿನಿ .  
 ಹನ ಹನ, ಮರ್ದಯ ಮರ್ದಯ, ಮಾರಯ ಮಾರಯ, ಶೋಷಯ  
 ಶೋಷಯ, ದಾಹಯ ದಾಹಯ, ಮಹಾಗ್ರಹಾನ್ ಸಂಹರ ಸಂಹರ .. 19..  
 ಯಕ್ಷಗ್ರಹ-ರಾಕ್ಷಸಗ್ರಹ-ಸ್ಯಂಧಗ್ರಹ-ವಿನಾಯಕಗ್ರಹ-ಬಾಲಗ್ರಹ-ಕುಮಾರಗ್ರಹ-  
 ಭೂತಗ್ರಹ-ಪ್ರೇತಗ್ರಹ-ಪಿಶಾಚಗ್ರಹಾದೀನ್ ಮರ್ದಯ ಮರ್ದಯ .. 20..  
 ಭೂತಜ್ವರ-ಪ್ರೇತಜ್ವರ-ಪಿಶಾಚಜ್ವರಾನ್ ಸಂಹರ ಸಂಹರ .

ಧೂಮಭೂತಾನ್ ಸಂದ್ರಾವಯ ಸಂದ್ರಾವಯ .  
 ಶಿರಶ್ಮೂಲ-ಕಟಿಶೂಲಾಂಗಶೂಲ-ಪಾರ್ಶ್ವಶೂಲ-  
 ಪಾಂಡುರೋಗಾದೀನ್ ಸಂಹರ ಸಂಹರ .. 21..  
 ಯ-ರ-ಲ-ವ-ಶ-ಷ-ಸ-ಹ, ಸರ್ವಗ್ರಹಾನ್ ತಾಪಯ  
 ತಾಪಯ, ಸಂಹರ ಸಂಹರ, ಭೇದಯ ಭೇದಯ  
 ಹ್ರಾಂ ಹ್ರೀಂ ಹ್ರೂಂ ಘಟ್ ಸ್ವಾಹಾ .. 22..  
 ಗುಹ್ಯಾತ್-ಗುಹ್ಯ-ಗೋಪ್ತೀ ತ್ವಂ ಗೃಹಾಣಾಸ್ಮತ್ಕ್ರತಂ ಜಪಂ .  
 ಸಿದ್ಧಿರ್ಭವತು ಮೇ ದೇವಿ ತ್ವತ್ಪ್ರಸಾದಾನ್ಮಯಿ ಸ್ಥಿರಾ .. 23..  
 ಫಲಶ್ರುತಿಃ  
 ನಾರಾಯಣ ಉವಾಚ ..  
 ಏವಂ ನಾಮವರೈರ್ದೇವೀ ಸ್ತುತಾ ಶಕ್ರೇಣ ಧೀಮತಾ .  
 ಆಯುರಾರೋಗ್ಯಮೈಶ್ವರ್ಯಮಪಮೃತ್ಯು-ಭಯಾಪಹಂ .. 1..  
 ವರಂ ಪ್ರಾದಾನ್ಮಹೇಂದ್ರಾಯ ದೇವರಾಜ್ಯಂ ಚ ಶಾಶ್ವತಂ .  
 ಇಂದ್ರಸ್ತೋತ್ರಮಿದಂ ಪುಣ್ಯಂ ಮಹದೈಶ್ವರ್ಯ-ಕಾರಣಂ .. 2..  
 ಕ್ಷಯಾಪಸ್ಮಾರ-ಕುಷ್ಮಾದಿ-ತಾಪಜ್ವರ-ನಿವಾರಣಂ .  
 ಚೋರ-ವ್ಯಾಘ್ರ-ಭಯಾರಿಷ್ಕ-ವೈಷ್ಣವ-ಜ್ವರ-ವಾರಣಂ .. 3..  
 ಮಾಹೇಶ್ವರಮಹಾಮಾರೀ-ಸರ್ವಜ್ವರ-ನಿವಾರಣಂ .  
 ಶೀತ-ಪೈತ್ತಕ-ವಾತಾದಿ-ಸರ್ವರೋಗ-ನಿವಾರಣಂ .. 4..  
 ಶತಮಾವರ್ತಯೇದ್ಯಸ್ತು ಮುಚ್ಯತೇ ವ್ಯಾಧಿಬಂಧನಾತ್ .  
 ಆವರ್ತನ-ಸಹಸ್ರಾತ್ಪು ಲಭತೇ ವಾಂಛಿತಂ ಫಲಂ .. 5..  
 ರಾಜಾನಂ ಚ ಸಮಾಪೋತಿ ಇಂದ್ರಾಕ್ಷೀಂ ನಾತ್ರ ಸಂಶಯ .  
 ನಾಭಿಮಾತ್ರೇ ಜಲೇ ಸ್ಥಿತ್ವಾ ಸಹಸ್ರಪರಿಸಂಖ್ಯಯಾ .. 6..  
 ಜಪೇತ್ ಸ್ತೋತ್ರಮಿದಂ ಮಂತ್ರಂ ವಾಚಾಸಿದ್ಧಿರ್ಭವೇದ್ಭುವಂ .  
 ಸಾಯಂ ಪ್ರಾತಃ ಪರೇನ್ನಿತ್ಯಂ ಷಣ್ಮಾಸೈಃ ಸಿದ್ಧಿರುಚ್ಯತೇ .. 7..  
 ಸಂವತ್ಸರಮುಪಾಶ್ರಿತ್ಯ ಸರ್ವಕಾಮಾರ್ಥಸಿದ್ಧಯೇ .  
 ಅನೇನ ವಿಧಿನಾ ಭಕ್ತ್ಯಾ ಮಂತ್ರಸಿದ್ಧಿಃ ಪ್ರಜಾಯತೇ .. 8..  
 ಸಂತುಷ್ಟಾ ಚ ಭವೇದ್ದೇವೀ ಪ್ರತ್ಯಕ್ಷಾ ಸಂಪ್ರಜಾಯತೇ .  
 ಅಷ್ಟಮ್ಯಾಂ ಚ ಚತುರ್ದಶ್ಯಾಮಿದಂ ಸ್ತೋತ್ರಂ ಪರೇನ್ನರಃ .. 9..  
 ಧಾವತಸ್ಸಸ್ಯ ನಶ್ಯಂತಿ ವಿಘ್ನಸಂಖ್ಯಾ ನ ಸಂಶಯಃ .  
 ಕಾರಾಗೃಹೇ ಯದಾ ಬದ್ಧೋ ಮಧ್ಯರಾತ್ರೇ ತದಾ ಜಪೇತ್ .. 10..  
 ದಿವಸತ್ರಯಮಾತ್ರೇಣ ಮುಚ್ಯತೇ ನಾತ್ರ ಸಂಶಯಃ .  
 ಸಕಾಮೋ ಜಪತೇ ಸ್ತೋತ್ರಂ ಮಂತ್ರಪೂಜಾವಿಚಾರತಃ .. 11..

ಪಂಚಾಧಿಕೈರ್ದಶಾದಿತ್ಯೈರಿಯಂ ಸಿದ್ಧಿಸ್ತು ಜಾಯತೇ .  
ರಕ್ತಪುಷ್ಪೈ ರಕ್ತವಸ್ತ್ರೈ ರಕ್ತಚಂದನಚರ್ಚಿತೈಃ .. 12..  
ಧೂಪದೀಪೈಶ್ಚ ನೈವೇದ್ಯೈಃ ಪ್ರಸನ್ನಾ ಭಗವತೀ ಭವೇತ್ .  
ಏವಂ ಸಂಪೂಜ್ಯ ಇಂದ್ರಾಕ್ಷೀಮಿಂದ್ರೇಣ ಪರಮಾತ್ಮನಾ .. 13..  
ವರಂ ಲಬ್ಧಂ ದಿತೇಃ ಪುತ್ರಾ ಭಗವತ್ಯಾಃ ಪ್ರಸಾದತಃ .  
ಏತತ್ ಸ್ತೋತ್ರಂ ಮಹಾಪುಣ್ಯಂ ಜಪ್ಯಮಾಯುಷ್ಯವರ್ಧನಂ .. 14..  
ಜ್ವರಾತಿಸಾರ-ರೋಗಾಣಾಮಪಮೃತ್ಯೋರ್ಹರಾಯ ಚ .  
ದ್ವಿಜೈರ್ನಿತ್ಯಮಿದಂ ಜಪ್ಯಂ ಭಾಗ್ಯಾರೋಗ್ಯಮಭೀಪ್ಸುಭಿಃ .. 15..  
.. ಇತಿ ಇಂದ್ರಾಕ್ಷೀ-ಸ್ತೋತ್ರಂ ಸಂಪೂರ್ಣಂ ..

Proofread by Ravin Bhalekar ravibhalekar at hotmail.com

and Usha Rani Sanka usharani.sanka at gmail.com

There are some variations found (jaDodarI, jalodarI)

in print and are not specified here. The verses also

differ.

---

—  
*Indrakshi Stotram*

pdf was typeset on September 4, 2023

—  
Please send corrections to [sanskrit@cheerful.com](mailto:sanskrit@cheerful.com)

